



Isqfijiet ta' Malta

Jeżistu għadd ta' listi ta' Isqfijiet Maltin, fosthom dawk ta' G.A. Vassallo u Achille Ferres fi żminijiet aktar imbegħdin. Għal din il-lista tagħna sa ma ġew in-Normanni f'Malta qgħadna fuq il-listi mogħtija fil-ktieb tal-Mons. Arthur Bonnici ("A History of the Church in Malta", li jimxi l-aktar fuq il-listi ta' Gams Pius Bonifacius, Eubel Conradus u Abela-Ciantar) u l-ktieb ta' Mons. Joseph Bezzina ("L-Istorja tal-Knisja f'Malta"). Għall-ismijiet tal-Isqfijiet ta' Malta minn żmien in-Normanni sal-Kavallieri ikkonsultajna l-aktar il-ktieb tal-Mons. Vincenz Borg ("Melita Sacra I - The Maltese Diocese and the Sicilian Environment from the Norman Period to 1500") peress li l-ktieb tiegħu hu l-aħħar wieħed li kien ippubblikat (2008) kif ukoll għax il-lista li jagħti fiha d-dettalji kollha tad-dokumenti li jirreferi għalihom.

Incidentalment, għal min irid jaqra jew inizzel il-ktieb kollu ta' Achille Ferres, jista' jaqbad ma' din il-link tal-Google Books: <https://books.google.com.mt/books?id=jcwNAAAQAAJ&printsec=frontcover&dq=descrizione+storica+delle+chiese+di+malta&cd=5&hl=en#v=onepage&q&f=false>

L-EWWEL ISQOF TA' MALTA

L-Atti tal-Appostli jiddeskrivu l-miġja ta' San Pawl f'Malta bid-dettall. Għalkemm l-Atti ma jindikawx b'mod definittiv jekk San Pawl evanġelizzax lill-Maltin jew le jew jekk kienx hemm xi konverżjonijiet, wieħed ma jistax jimmaġina li San Pawl għamel tliet xhur f'Malta mingħajr ma sab l-okkażjoni biex jitkellem fuq Kristu, bħalma kien għamel f'Ateni meta ġietu l-opportunità. Għalkemm il-bniedem fin-natura tiegħu mhux lakemm jaqbad u jibdel twemminu kif ġie ġie, hu wisq probabbli li xi wħud setgħu qalbu l-fidi tagħhom għal dik Kristjana.

Meta kien f'Malta San Pawl qagħad għand Publiju, il-Protos tal-gżira. It-titlu ta' Protos jindika li Publiju kien bniedem prominenti li fil-kultura Punika kien ifisser ukoll li kien ufficjal kap bi dmirijiet specifici kemm ta' natura fiskali kif ukoll dawk ta' natura reliġjuża. It-tradizzjoni tgħidilna li qabel ma telaq minn Malta, Pawlu għamel lil Publiju, Presbiteru u Isqof. Għalkemm mhix dokumentata, din mhix haġa impossibbli, għaliex nafu li Pawlu meta kien iwaqqaf Knisja kien iħalli l-presbiteri biex jieħdu ħsiebha (Ara bħal eżempju l-Atti 14,21-28). Iżda fin-nuqqas ta' dokumentazzjoni jew provi ċari oħrajn, irridu noqogħdu biss fuq it-tradizzjoni, u tajjeb li wieħed iżomm dan ukoll f'rasu.

L-GHAŻLA TAL-ISQOF

Wisq probabbli li fl-ewwel sekli tal-ewwel millenju l-komunità f'Malta kienet tagħzel hija stess l-Isqof tagħha. Il-Papa Girgor I (590-604) jgħid lil Ġwanni, Isqof ta' Sirakuża, biex iħajjar lill-"kleri u l-poplu (Malti) biex jeleġu isqof ġdid minn fost il-kleri" minflok ċertu Lucillus li kellu jitwarrab. Din għalhekk kienet is-sistema ta' kif kien jintgħazel l-Isqof f'dawk iż-żminijiet. Il-kleri kien jinnomina xi ismijiet u l-fidili kienu jagħzlu isem, liema isem imbagħad kien jiġi approvat mill-kleri. Il-persuna nominata kienet tiġi approvata minn Isqfijiet oħra tal-viċin u kkonsagrata Isqof mill-Isqof Metropolitan, meġħjun minn żewġ Isqfijiet Provincjali oħra. Mis-seba' seklu 'l quddiem il-kleri u xi ċittadini prominenti (imsejja "primates") kienu jipproponu tliet ismijiet li minnhom kien jintgħazel l-Isqof mill-Isqof Metropolitan. Iżda m'għandna l-ebda dokumentazzjoni jekk attwalment kienx isir hekk jew le f'Malta wkoll. Aktar tard, kien ikun ir-Re li jinnomina lil min irid isir Isqof ta' Malta. Isqfijiet ta' Malta fl-ewwel Millennju

Il-lista tal-Isqfijiet ta' Malta fl-ewwel Millennju hija nieqsa għall-aħħar mid-dokumentazzjoni u għalhekk, diffiċli li qatt xi darba tista' titkompla u ssir sħiħa. Skont it-tradizzjoni, Publiju kien l-ewwel Isqof ta' Malta. Iżda dan jissemma bħala tali biss fil-Martirologu tal-Venerabbli Bede fit-tmien seklu u jerga' jissemma darb'oħra fil-Martirologu ta' Adonis fid-disa' seklu. Dawn iżidu wkoll li Publiju, wara sar Isqof ta' Ateni fejn ħa l-martirju.

It-tieni isem li jissemma bħala Isqof ta' Malta kien ċertu Acacius. Dan l-isem jidher tliet darbiet (bħala Melitenus Episcopus, Melitenæ Episcopus u Melitenorum Episcopus), darbtejn minnhom f'dokumenti relatati mal-Konċilju ta' Kalċedonja fl-451 imsejjaħ mill-Papa Ljun I. Iżda wħud, fosthom il-Konti G.A. Ciantar, isostnu li dan ma kienx l-Isqof ta' Malta iżda l-Isqof ta' Melitene, fl-Armenja. L-istess nistgħu ngħidu għal Constantinus, Episcopus Melitenensis, li fl-501 issejjaħ mill-Papa Symmachus għall-ħames Sinodu ta' Ruma. Il-Konti Ciantar hawn ukoll jinnota li dan kien jiffirma bħala Episcopus Melitenensis u mhux Melitensis.

L-ewwel Isqof ta' Malta dokumentat kien Julianus, li f'dokument tal-553 tal-Papa Vigilius, insibuh imnizzel bħala Julianus Episcopus Melitensis. Peress li fl-istess dokument insibu wkoll ċertu Alessandru Episcopus Melitenæ (ie. ta' Mileto fil-Kalabrija), għalhekk nafu li ma jistax jiġi mifxul mal-Isqof ta'



Melito, li kienet l-unika belt li isimha kien qrib dak ta' Malta f'dan id-dokument.

Isqof ieħor ta' Malta li kien dokumentat kien Lucillus, Melitinæ Civitatis Episcopus. Ismu jidher f'ittra tal-Papa Girgor I li semmejna aktar 'il fuq. Sfortunatament dan l-isqof nafu bih biss minħabba abbuži li kien wettaq u għall-fatt li kellu jitwarrab.

Fil-599 laħaq Trajanus, abbati Benedittin, minflok Lucillus, li kien twarrab. L-ewwel referenza li għandna għal dan kien fis-603, fis-sena li miet.

L-aħħar isem ta' Isqof ta' Malta li nafu bih qabel il-ħakma Għarbija kien ta' Manas, li skont Ġan Frangisk Abela, jingħad li kien attenda għat-tmien Konċilju Ekumeniku ta' Kostantinopli fit-868. Izda l-firma tiegħu ma tinsab imkien fid-dokumenti li għad fadlilna illum ta' dak il-Konċilju.

Mill-banda l-oħra, nafu minn dokument ieħor tat-878 li l-Isqof ta' Malta, li ismu ma jissemmiex, kien diġà priġunier tal-Għarab fil-ħabs ta' Palermo meta dawn ħadu lil Sqallija taħt idejhom. Din l-ittra tiddekrivi lill-Isqof ta' Malta bħala "raġel twajjeb". Aktar tard fit-883, il-Papa Marinu I kien kiteb lill-Emir ta' Sqallija sabiex jehles lill-Arcisqof ta' Sirakuza u lill-Isqof ta' Malta mill-ħabs.

IN-NORMANNI U WARA

Il-miġja tan-Normanni fl-1091 ma ġabitx bidla fit-tmexxija ta' Malta mill-ewwel għax il-Konti Ruggieru ħalla t-tmexxija f'idejn l-Għarab sakemm dawn baqgħu jħallsu l-ħaraġ. Kien biss fl-1127 li l-Ruggieru II, bin il-Konti Ruggieru, reġa' nvada l-gżira u ħadha direttament taħt idejha.

Fl-ewwel snin tal-ħakma Normanna jissemmew xi isqofijiet li, izda, hemm konfużjoni dwar jekk kinux isqofijiet ta' Malta jew isqofijiet ta' Mileto fil-Kalabrija. Fost dawn jissemmew Gualtierus li ffirmat dokument bħala Episcopus Melevitanus fl-1089, Brialdu li jingħad li waqqaf il-purċissjoni "ta' San Girgor" u li ismu jidher f'dokument tal-Konti Ruggieru tal-1095 u Joannes, Episcopus Melitensis li ismu jidher fuq dokument tal-Papa Baskal II fl-1113.

Fl-1121 insibu referenza għall-ewwel Isqof li nafu biċ-ċert li kien Isqof ta' Malta. Dan kien Rainaldus, Episcopus Melitensis, li l-firma tiegħu tidher f'dokument tal-Papa Kallistu I tal-1121. Dan id-dokument li għandna mhux oriġinali, huwa kopja ta' dokument ieħor izda l-kontenut tiegħu jidher li hu validu. F'dokument ieħor li jgħib id-data biss ta' jumejn wara ta' dan li qed insemmu, jissemma ċertu Gaufridus Isqof ta' Mileto. Għalhekk dan juri li l-Isqof ta' Malta u l-Isqof ta' Melito kienu żewġ persuni differenti u distinti minn xulxin.

Fl-1154, il-Papa Adrijanu IV ddikjara lil Malta,

flimkien ma' Agrigento u Mazzara fi Sqallija, bħala djoċesi suffraganja tad-djoċesi ta' Palermo.

Isqof ieħor li ismu jidher fil-lista ta' Bonnici u ta' Bezzina izda mhux fil-lista ta' Borg hu l-Isqof Stefanus, għalkemm irridu nżidu li Bezzina jqiegħed is-sinjal "?" ħdejn dan l-isem. L-ewwel darba li jissemma dan l-Isqof kien f'dokument tal-1140. Jista' jkun li dan hu l-istess isqof li kien Isqof ta' Malta meta d-djoċesi ta' Malta saret suffraganja tad-Djoċesi ta' Palermo (1154) u li fil-lista ta' Borg jidher bħala "Bishop 02 – NN". Jista' jkun hekk għax isem Stefanus jerga' jidher f'dokument ieħor tal-1157 – dejjem sakemm dan Stefanus kien Isqof ta' Malta u mhux ta' Melito.

Minn dawn id-dati 'l quddiem qed nimxu mal-lista ta' Mons. Vincenz Borg, ippubblikata fil-ktieb tiegħu tal-2008 "Sacra Melita I - The Maltese Diocese and the Sicilian Environment from the Norman Period to 1500". Għalhekk, min irid ħafna aktar dettalji fuq id-dokumenti li l-Mons. Borg ibbaża l-lista tiegħu jista' jirreferi għall-ktieb li semmejna. Dawk l-Isqofijiet indikati bħala NN ifissru li hemm dokumentazzjoni li kien hemm "Isqof ta' Malta" izda li ismu mhux magħruf jew ma jissemmiex.

Dati fl-ewwel millennju jindikaw meta jissemmew u mhux meta saru Isqof ta' Malta.

IL-WASLA TAL-ORDNI TA' SAN ĠWANN

Fl-1530 wasal l-Ordni ta' San Ġwann f'Malta. Dan ikkonċida, bejn wieħed u ieħor, mal-Konċilju Ekumeniku ta' Trentu (1545-1563) meta l-Knisja Kattolika bdiet tagħmel, fost hwejjeg oħra, aktar enfasi fuq id-dokumentazzjoni. F'dak iż-żmien, l-Isqofijiet kienu obbligati jagħmlu zjarat fil-Kappelli u Knejjes zgħar fuq bażi regolari. Huma kienu jagħmlu rapport fuq dak li kienu jsibu, u f'ċertu każijiet meta kienu jaraw li l-knejjes kienu spiċċaw fi stat ħażin ħafna kienu jipprofanawhom ("jiddekonsagrahom").

L-EWWEL MILLENNJU

- | | |
|---------|---|
| 60 – 67 | Publiju, Protos ta' Malta. Isqof ta' Malta skont it-tradizzjoni. Imsemmi għall-ewwel darba bħala Isqof ta' Malta biss f'Martirologu tat-8 sekl. |
| 451 | Acacius taħt Papa Ljun I fil-Konċilju ta' Kalċedonja. Jista' jkun li kien Isqof ta' Melitene fl-Armenia u mhux l-Isqof ta' Malta. |
| 501 | Kostantinu taħt Papa Simmaku fil-5 Konċilju ta' Ruma. Jista' jkun li dan ukoll kien Isqof ta' Melitene fl-Armenia u mhux l-Isqof ta' Malta. |
| 533 | Julianus, l-ewwel wieħed li nafu bih u li għandu bażi storika. |



| | | | |
|---|--|-------------------------------------|--|
| 598 | Luċillu taħt Papa San Girgor, li neħħieh mill-kariga minħabba abbużi. | | Sirakuża. L-aħħar li nisimgħu dwaru hu fl-1322, iżda ma nafux meta attwalment miet. |
| 599 | Trajanu, li laħaq flok Luċillu u li kien Abbati f'Monasteru f'Sirakuża. | 1332-1333 1334-1341 | Alduinus. Henericus minn Ċefalù. Patri Franġiskan Minuri Sqalli taħt Papa Ġwanni XXII. Miet f'Malta 1341 u ġie midfun fil-Katidral. |
| 868 | Manas taħt Papa Adrianu II fit-8 Konċilju ta Kostantinopli. Probabbli li kien l-istess "Isqof ta' Malta" li spicċa prigionier Sqallija taħt il-ħakma Għarbija. | 1342-1343 | Nicolaus Boneti O. Min. Patri Franġiskan Osservanti. Uħud jgħidu, b'mod żbaljat, li miet f'Malta fl-1360 iżda llum nafu li kien digà miet sa Ottubru tal-1343 meta laħaq ta' warajh. |
| 870-1091 - 231 SENA TAHT IL-ĦAKMA GĦARBIJA | | | |
| 1091 | Gualtieri taħt Papa Urbanu II sar Isqof fi żmien il-miġja tal-Konti Ruġġieru. Mhux ċert jekk kienx l-Isqof ta' Mileto fil-Kalabrija jew Isqof ta' Malta. | 1343-1346 1346-1356 1356-1370 | Ogerius, taħt Papa Klement VI. Jacobus O.P., Patri Dumnikan. Hilarius Corradus O.S.A., Patri Agostinjan. Il-Professur Fiorini, f'artiklu fil-Melita Historica, jissuġġerixxi ("hazard a guess") li l-parroċċi f'Malta seta' waqqafhom l-Isqof Hilarius bejn l-1356 u l-1370 peress li hu dokumentat li kien attwalment ġie f'Malta u billi kien magħruf għall-herqa li kellu biex jieħu ħsieb il-merħla tiegħu. Nafu żgur li fl-1366 kien joqgħod għand Don Bartolomeus Axac. |
| 1095 | Brialdo taħt l-istess Papa Urbanu II. Mhux ċert jekk kienx l-Isqof ta' Mileto fil-Kalabrija jew Isqof ta' Malta. | | Antonius de Musto O.Min, Patri Franġiskan Osservanti. Corradus. Antonius de Vulponno O.S.B., Patri Benedittin taħt Papa Girgor XI. |
| 1113 | Ġwanni taħt Papa Baskal II. Mhux ċert jekk kienx l-Isqof ta' Mileto fil-Kalabrija jew Isqof ta' Malta. | | Niccolò Papalla nħatar mhux mill-Papa iżda mill-Kapitlu tal-Katidral tal-Imdina u aċċettat mir-Re Martinu bħala amministratur tad-djoċesi. Sal-1393 id-dokumenti Rjali kienu jirreferu għalih bħala "electus episcopus". Qatt ma kien effettivament ikkonsagrat bħala Isqof ta' Malta. Fl-1393 waqt rewwixta, dan Papalla sparixxa u ħasbuh li kien miet. Poġġew Patri Franġiskan minfloku, Patri Giovanni Despi (jew de Pino) iżda dan kellu jitwarrab meta reġa' tfaċċa Papalla. Fl-1394 Papalla ġab approvazzjoni għall-ħatra tiegħu mingħand l-Antipapa Benedittu XIII. Għalhekk, fl-1393, kien hawn isqof maħtur mill-Antipapa (Niccolò Papalla) u għalhekk mhux rikonoxxut bħala |
| WARA RUĠĠIERU II | | | |
| - IL-LISTA TA' MONS. VINČENZ BORG (2008) | | | |
| 1122 | Rinaldus taħt Papa Kallistu II. | 1371-1371 | |
| 1154 | Bishop 02 – NN. Jista' jkun li hu Stiefnu tal-listi ta' Bonnici u Bezzina, maħtur mill-Papa Innoċent II u li jissemma f'dokument tal-1140. | 1371-1375 1375-1392 | |
| 1168 | Johannes I taħt Papa Alessandru III. | [1392-1393] | |
| 1205-1206 | Bishop 04 – NN. | | |
| 1211-1224 | Johannes II. | | |
| 1251 | Ruggerius ta' Ċefalù. | | |
| 1254-1257 | Bishop 07 – NN. | | |
| 1259 | Jacobus (minn Mileto), Dumnikan. | | |
| 1267 | Magister Marinus minn Sorrento. | | |
| 1268 | Johannes Normandus. Irriżenja minn Isqof ta' Malta. | | |
| 1268-1272 | Is-Sede ta' Malta baqgħet vakanti | | |
| 1272 | lmlaħħaq Prokuratur li ismu mhux magħruf biex jieħu ħsieb is-Sede ta' Malta. | | |
| 1272/73-1297 | Jacobus ta' Malta O. Min. Patri tal-Ordni Minuri. Qatta' s-sni 1282-1283 fl-eżilju wara li tkeċċa minn Malta mill-Aragonizi wara l-"Vespri Siciliani". | | |
| 1299-1304 | Is-Sede ta' Malta baqgħet vakanti | | |
| 1304-1322 | Nicolaus, li kien Dekan tal-Katidral ta' | | |



- isqof legittimu u ieħor, (Maurus Cali), li kien rikonoxxut bħala isqof legittimu izda li ma kellux dħul għax mhux rikonoxxut mir-Re. Ir-Re Martinu ż-Żgħir għaraf lill-Isqof Maurus Cali bħala l-Isqof ta' Malta biss fl-1398.
- 1393-1408 Maurus Cali O.S.B., Patri Benedittin taħt Bonifaċju IX.
- [1408-1409] Michele de Lettras mill-Katalunja Frangiskan Minuri Osservanti, imlaħħaq mir-Re Martinu ż-Żgħir b'setgħat mogħtija lilu mill-Antipapa Benedittu XII. Bl-istess mod laħaq Giovanni Eximenes, Patri Frangiskan ukoll, li gie mlaħħaq isqof minn Martinu l-Kbir, missier Martinu ż-Żgħir li laħaq re wara li ibnu kien miet.
- 1409 Antonius Platomone O.S.B., Patri Benedittin li kien Isqof ta' Kreta, imlaħħaq minn Papa Alessandru V. L-Antipapa Benedittu XII baqa' jsejjaħlu bħala l-Isqof ta' Retymo (fi Kreta), li timplika li ma kienx jirikonoxxih bħala Isqof ta' Malta. Fi żmien Platomone, kien hemm ukoll Andreas de Vaccarinis, li kien appuntat isqof ta' Malta mill-Antipapa Benedittu XIII fl-1414.
- 1418-1420 Johannes Eximius (jew Ximenes/ Eximenes) O. Min. Dan kien gie appuntat Isqof ta' Malta mir-Re Martinu l-Kbir bl-approvazzjoni tal-Antipapa Benedittu XIII. Mal-ħatra tal-Papa Martinu V ix-Xiżma fil-Knisja Kattolika intemmet u dan il-Papa rikonoxxa l-Johannes Eximius bħala Isqof ta' Malta.
- 1420-1432 Maurus Cali O.S.B., Patri Benedittin li reġa' gie maħtur Isqof ta' Malta taħt Papa Martinu V. Bejn l-1423 u l-1425 inqabad, possibilment minn Malta stess, u gie meħud prigunier f'Tunis mill-furbani. Irrizenja minn Isqof ta' Malta fl-1432 u miet fl-1433.
- 1432-1445 Senatore de Mello minn Noto fi Sqallija li nħatar Isqof ta' Malta mill-Papa Ewgenju IV. Fi żmienu jissemma għall-ewwel darba l-Uffiċċju tal-Inkwizitur f'Malta, li kien jieħu ħsiebu ċertu Fra Mathheus de Melita. Fi żmienu wkoll sar l-hekk imsejjaħ "Rollo" sabiex isir il-qsim preċiż tal-obbligi bejn il-kleru ta' Malta u dak ta' Għawdex. F'dan ir-Rollo, jissemmew għall-ewwel darba f'dokument 10 parroċċi rurali f'Malta. Il-parti dwar Għawdex intilfet. Jingħad ukoll li fi żmien De Mello twaqqfet l-ewwel Konfraternità f'Malta, fil-knisja tal-Lunzjata fil-Birgu.
- 1445-1447 Jaymus de Paternò, O.S.B., Patri Benedittin.
- 1447-1478 Antonius de Alagona O.Cist. Patri Ċisterjan fil-Monasteru ta' Roda, fid-Djoċesi ta' Zaragoza fi Spanja. Irrizenja minn Isqof ta' Malta fl-1478.
- 1479-1489 Johannes de Paternò O.S.B., Patri Benedittin minn Katanja taħt Papa Sistu IV. Wara li fis-sena 1489 kien bidel id-djoċesi tiegħu ma' dik tal-Isqof ta' Palermo, gie magħmul Kardinal meta kellu 80 sena u miet Ruma fl-1511.
- 1489-1490 Petrus de Foix, Kardinal. Kien Isqof ta' Palermo u bil-permess ta' Papa Innoċenzju VIII partat id-djoċesi tiegħu ma' Giovanni Paternò u sar Isqof ta' Malta fl-1489. Miet Ruma fis-sena 1490.
- 1491-1495 Paolo di Cavalleria O.S.B., Patri Benedittin taħt Papa Innoċent VIII. Miet Catania fis-sena 1495 jew fil-bidu tas-sena 1496.
- 1495-1501 Jaymus Valguarnera, Nobbli minn Sqallija. Jidher li kien ikun nieqes ħafna minn Malta tant li r-Re Ferdinandu ta' Aragona, li kien jaħkem 'il Malta dak iż-żmien, kiteb ittra lill-Viċi Re ta' Sqallija dwar dan.
- 1501-1503 Antonio Corsetto UID, studjuż b'Dottorat fil-Liġi minn Noto Sqallija taħt Papa Alessandru VI. Miet Ruma s-sena f'Ottubru tal-1503. Jidher li qatt ma gie Malta.
- 1503-1505 Is-Sede ta' Malta baqgħet vakanti [1506 - ftit xhur] Johannes de Castro, Kardinal, Amministratur tas-Sede ta' Malta.
- [1506-1509] Bandinellus de Sauli, Kardinal,



| | | | |
|-------------|---|--|--|
| 1509-1513 | Amministratur tas-Sede ta' Malta. Bernardinus de Bononia, minn Palermo. Fl-1512 kien ġie nominat bħala Arcisqof ta' Messina. Miet f'Palermo fl-1513. | | señhew fl-Ingilterra, din is-Sede qatt ma ħadha. Kien l-ewwel Amministratur tas-Sede ta' Malta u mbagħad, kif (kellu) jirrinunzja dik tal-Ingilterra fl-1535, seta' jieħu dik ta' Malta. Sar Isqof ta' Malta fl-1536. |
| 1512-1514 | Johannes de Pujades, taħt Papa Ġulju II. Jidher li qatt ma kien ġie Malta. | | |
| 1514-1515 | Johannes de Sepulveda. Isqof Spanjol taħt Papa Ljun X. Sena wara rriżenja minn Isqof ta' Malta. | | |
| 1516 | Bernardinus Catagnano minn Pisa. Isqof taħt Papa Ljun X u duttur tal-ligi. Miet fis-sajf tas-sena ta' wara. | | |
| [1516] | Raphael Riario, Kardinal. Mhux nominat Isqof ta' Malta iżda ingħata s-setgħa mill-Papa Ljun X li jgawdi mid-dħulijiet tas-Sede tal-Isqof ta' Malta ("Camerarius"). Iżda jista' jkun li tilef din is-setgħa dik is-sena stess billi kien indikat bħala li kien imdañħal f'kumplott kontra l-istess Papa. Kienet inqatgħetlu għall-mewt iżda s-sentenza ġiet mibdula f'multa qawwiya u konfiska tal-beni ekkleżjali kollha li kellu. Il-Kardinal Riario irriżenja minn "Camerarius" ta' Malta fl-1520, ftit qabel ma miet. Dan ifisser li, minkejja kollox, Riario seta' kien baqa' jzomm id-dħul mis-Sede ta' Malta. | FL-1530 WASAL L-ORDNI TA' SAN ĠWANN F'MALTA | |
| | | 1530 | Balthassar Waltkrik, Ġermaniż li miet ftit xhur wara li laħaq Isqof ta' Malta mingħajr ma lanqas kellu opportunità jżur id-Djoċesi ta' Malta. Fi żmienu, ir-Re Karlu V ta lil Malta lill-Kavallieri tal-Ordni ta' San Ġwann. Kien l-aħħar Isqof ta' Malta li kien nominat mir-Re ta' Spanja. Xi wħud ma jqisuħx bħala Isqof ta' Malta peress li sa mill-1523 is-Sede ta' Malta kienet ingħatat mill-Papa Klement VII lil Hieronymus Ghinucci biex jamministraha. |
| | | 1538 | Fra Thomas Bosio, Taljan minn Asti, Vici Kanċillier tal-Ordni ta' San Ġwann. Dan kien l-ewwel wieħed li nħatar taħt l-Ordni. Ħu dan l-Isqof, Gian. Bartolomeo, kien missier Giacomo li kien l-istoriku tal-Ordni li ħallielna ħafna dettalji dwar l-Assedju l-Kbir tal-1565. |
| 1520-1523 | Bonifacius Catagnano, minn Pisa. Sar Isqof ta' Malta taħt Papa Ljun X wara li l-Kardinal Riario rriżenja minn "Camerarius" ta' Malta. | 1537 | Fra Antonio Bosio ta' Asti, Vici Kanċillier tal-Ordni ta' San Ġwann. |
| | | 1541 | Domenico Cubellas, Prijur tal-Ordni. |
| 1523-1528 | Carolus Urries, nobbli minn Sqallija ta' dixxendenza Spanjola. Miet fl-1528. Urries kien ġie Malta fuq l-ordni tar-Re Karlu V biex jamministra s-Sagrament tal-Konfermazzjoni. Xi wħud ma jqisuħx bħala Isqof ta' Malta peress li sa mill-1523 is-Sede ta' Malta kienet ingħatat mill-Papa Klement VII lil Hieronymus Ghinucci biex jamministraha. | 1567 | Martino Royas, Vici Kanċillier tal-Ordni. |
| | | 1578 | Tommaso Gragallo, Vici Kanċillier tal-Ordni. |
| | | 1615 | Don Baldassare Cagliares, Uditur tal-Gran Mastru. |
| | | 1636 | Fra M. Giov. Balaguer Camarasa, Prijur tal-Ordni. |
| | | 1663 | Monsinjur Luca Beuno, Prijur tal-Ordni. |
| | | 1669 | Monsinjur Lorenzo Astiria. |
| [1523-1535] | Is-Sede f'Amministrazzjoni | 1678 | Monsinjur Michele Gerolamo Molina. |
| 1536-1538 | Hieronymus Ghinucci. Kien ukoll nominat biex ikun Isqof ta' Worcester fl-1522. Kien ħabib tar-Re Neriku VIII tal-Ingilterra, iżda minħabba ċ-ċirkostanzi li | 1684 | Fra Davide Cocco Palmieri, Elemonizier tal-Gran Mastru. |
| | | 1713 | Fra Giacomo Cannaves, Prijur tal-Ordni. |



- 1722 Fra Gaspare Gori Mancini, minn Siena.
- 1728 Fra Paolo Alferan de Bussan, Franciż.
- 1758 Fra Bartolomeo Rull, Prijur tal-Ordni.
- 1770 Fra Giovanni Carmelo Pellerano, Viċi Kanċillier tal-Ordni.
- 1780 Fra Vincenzo Labini, minn Bitonto, l-ewwel wiehed li ġab it-titolu ta' Arċisqof ta' Rodi.

IL-ĦAKMA TAL-INGLIŻI F'MALTA

- 1807 Mons. Ferdinando Mattei, Malti.
- 1831 Mons. Francesco Saverio Caruana, Malti.
- 1847 Mons. Publio Maria Sant.
- 1857 Fra Gaetano Pace Forno, Agostinjan.

ISQFIJET TA' MALTA

- 1875 Mons. Konti Carmelo Scicluna, D.D.
- 1889 Mons. Pietro Pace.
- 1915 Mons. Dom Mauro Caruana, Benedittin.
- 1943 Mons. Michele Gonzi.

Nota: Fl-ewwel ta' Jannar tal-1944, id-Djoċesi ta' Malta ġiet elevata għal Arċidjoċesi u għalhekk l-Isqof issa qed jissejjaħ "Arċisqof".

- 1976 Mons. Giuseppi Mercieca (Arċisqof Emeritu).
- 2007 Mons. Pawlu Cremona, Dumnikan (Arċisqof Emeritu minn nofs Ottubru 2014).
- Ottubru 2014 Sede vacante. L-Isqof Awżiljarju Mons. Charles Scicluna jitqiegħed bħala Amministratur Appostoliku sakem jitlaħħaq Arċisqof ġdid.
- Marzu 2015 Mons. Charles Scicluna.

ISQFIJET TA' GĦAWDEX

- 1864 Mons. D. Michele Francesco Buttigieg.
- 1867 Mons. D. Antonio Grech Delicata.
- 1877 Mons. Pietru Pace.
- 1889 Fra Giovanni Maria Camilleri.
- 1924 Mons. Michele Gonzi.
- 1944 Mons. Giuseppe Pace.
- 1972 Mons. Nikol Cauchi.
- 2006 Mons. Mario Grech.

